

افغانستان آزاد – آزاد افغانستان

AA-AA

چو کشور نباشد تن من مباد
همه سر به سر تن به کشتن دهيم
بدین بوم و بر زنده یک تن مباد
از آن به که کشور به دشمن دهيم

www.afgazad.com

afgazad@gmail.com

Political

سیاسی

د افغانستان د زیارکبناو ټولنیز انجمن (لیکوال: قسیم)

۲۳ نومبر ۲۰۱۳

آیا وسله وال بهرنیان د زیارکبناو سره «مرسته» کولای شي؟

د ۲۰۰۱ کال راپدېخوا وسله والو بهرنیانو افغانستان ته میلیارډونه ډالری د «مرستې» په نامه ورکړلي دي. دا بهرنیان چې هره گری پر بیوزله او زیارکبینه افغانانو بڼه اچوي داسې ښکاره کوي چې گني دا پیسې یې افغانانو سره د مرستې لپاره ورکړي دي. د افغانستان اوسنی دولت هم وايي چې له افغانانو سره د «نړیوالې ټولنې» د مرستو څخه مننه کوي. آیا واقعا وسله واله بهرنیان چې په تیرو دولسو کلونو کې په زرگونه افغانان یې وژلي دي او د دي وژلو سلسله لا دوام لري، کولای شي زیارکبناو افغانستان ته خدمت وکړي او مرسته ورڅخه ونه سمپوي؟

ښکاره خبره ده چې د وژونکو او ستمگرو دولتونو څخه د بیوزلو لپاره د خدمت تمه درلودل که شوه توب نه وي نو بی له شکه خیانت دی. ستمگران تل د شتمنو او سرمایه دارانو په خدمت کې وي. د امریکا دولت د نورو اروپایي دولتونو تر څنګ یو ستمگر دولت دی چې وظیفه یې د سرمایه دارانو او پانګوالو د گټو ساتنه او د بیوزلو او زیارکبناو انسانانو خپل او سرکوب دی. دا ستمگر دولتونه یوازې خپلو ګوډاګیانو، نوکرانو، مزدورانو او جاسوسانو ته پیسې ورکوي تر څو د دي هیوادونو لپاره د لوټماری لاره هواره کړي.

افغانستان له دي قاعدې څخه مستثنی نشي گڼل کېدای. دا سمه خبره ده چې امریکا او نورو اروپایي او حتی ځینو شتمنو آسیایي هیوادونو په میلیارډونو ډالره د افغانستان دولت ته ورکړي دي. خو اوسنی دولت د زیارکبناو ملاتړی نه دی. اوسنی دولت چې د شتمنو او سرمایه دارانو او د خانانو او تاجرانو دولت دی د ټولو ستمگرو دولتونو سره ښه پخه دوستي او انډیوالې لري او حتی د دي دولتونو بی اجازه عمل نشي کولای. که امریکا او نورو ستمگرو دولتونو د افغانستان دولت او اینجوگانو ته په میلیارډونه ډالره ورکړي دي او اوس یې د ټولو زیارکبناو افغانانو په نامه اعلانوي، دا د بیوزلو افغانانو سره یو بل خیانت دی. دي دولتونو ټولې پیسې خپلو افغانو دوستانو ته ورکړي دي، هغه دوستان چې اسارت د افغانستان په گټه بولي او د ستمگرو لپاره منډې وهي.

زیارکبینه افغانان د هغو ستمگرو دولتونو پیسې اخیستل د خپل هیواد سره خیانت گڼي چې دا وخت په بیرحمی پر افغانانو باندې بڼه اچوي. د تاریخ په اوږدو کې زیارکبناو ښودلی چې په خپل مټ کولای شي خپلواکی، آزادی او برابری ته ورسیري. د ستمگرو په مټ هیڅ زیارکبناو هیڅ وخت هم نشي کولای آزاد شي. د ستمگرو «مرسته» د اسارت د کړی د تنگولو په مانا ده څه چې افغان زیارکبناو ورته په کرکه گوري.